

Irkejjien storiċi

Hafna Maltin u barranin jirreferu għall-Mużew ta' l-Antikitajiet Rumani bħala l-Villa Rumana. Fil-verità din m'hi villa xejn iżda dar. L-istess nies iżuru dan il-post biex jaraw il-fdalijiet tal-mużajk li fih. Iżda fil-Mużew hemm bosta esebiti oħra interessanti u li jqanqlu interess f'dawk li jhobbu jkunu jafu lil Malta u l-Maltin tal-qedem. Hemm ukoll skrizzjoni li turi li l-Maltin ma sarux lnsara mal-miġja ta' San Pawl iżda ferm wara.

Il-Mużew ta' l-Antikitajiet Rumani

minn Vincent Zammit

Fir-Rabat ta' Malta għandna nsibu diversi postijiet li huma miftuħin għall-pubbliku u juruna certu aspetti mill-istorja ta' pajjiżna. Dawn il-mużewijiet huma diversi. Hemm dawk li wiehed jista' jsejnhom mużewijiet biss. Hemm oħrajn li huma l-istess post storiku u xejn aktar.

Iżda hemm post partikulari li għalkemm f'parti minnu għandu l-istes fdalijiet arkeoloġiċi, f'parti oħrajn mill-istess Mużew naraw numru ta' oġġetti ta' l-istess perijodu. Dan hu l-Mużew ta' l-Antikitajiet Rumani.

Hafna minna jafu bil-post bħala l-Villa Rumana. Iżda l-fdalijiet arkeoloġiċi juru l-fdalijiet ta' dar u mhux ta' villa. Barra minhekk wiehed irid jifhem ukoll li l-istess oġġetti li hemm murija f'dan il-Mużew mhux bilfors li kienu ġew mill-istess sit arkeoloġiku.

Oġġetti kbar

Wiehed jinduna li l-Mużew, li għandu diversi tipi ta' oġġetti. Hemm dawk li huma kbar u mdaqqsin sew. Imbagħad hemm oġġetti oħra li wiehed isibhom biss fil-vetrini minhabba ċ-cokon u d-delikatezza tagħhom.

Fost l-oġġetti l-kbar hemm dak li hu magħruf bħala *trapetum*. Dan kien jagħmel parti mill-ħafna irziezet/fabbriki li kien hawn madwar il-kampanja Maltija. Fost l-aktar karatteristika partikulari għall-pajjiż tal-Mediterran hi s-siġra taż-zebbuġ.

Għaldaqstant, maż-żmien, il-popli ta' l-antik kienu bdew jindunaw bl-importanza taż-zejt, u għalhekk mhux biss bdew jikkultivawh, iżda anki jip-proċessawh. Dan il-proċess ġieli kien ikun

b'tali mod u manjiera li wiehed jgħid li kien professjonali fil-kwantità u l-kwalità tax-xoġhol.


Il-proċess kien isir billi ż-zebbuġa titwaddab fil-mehriez kbir li naraw fil-Mużew, u kien jibda jiġi mdawwar bejn żewġ ġebliet kbar. Il-ħsieb wara dan il-proċess kien biex jissepara l-għadma minn maż-zebbuġa.

Biex jin-għasar, iż-zebbuġ kien jittiehed f'reċipjent ieħor, li sfortunatament fil-Mużew stess m'għandniex, għal-kemm wiehed jista' jara eżempju

istess Mużew li qegħdin inżuru, u dawn kienu jinsabu ma' kullimkien.

Fil-fatt l-għamla tagħhom tagħti indikazzjoni jekk kinux saru f'perijodu jew ieħor. Xi mindaqqiet wiehed ikun jista' jagħraf ukoll il-post fejn kienu saru.

Oġġetti kbar oħrajn huma dawk li oriġinarjament kienu jagħmlu parti minn xi bini. Allura naraw biċċiet li huma ta' l-irham kif ukoll oħrajn li nħadmu fil-ġebbla tal-franka. Naturalment dawk li huma maħduma fil-ġebbla lokali żgur



Skrizzjoni fuq blokka ta' l-irham li tmur lura għat-tieni sekl u wara Kristu


qalb il-fdalijiet ta' San Pawl Milqgħi.

Tajjeb ngħidu li jekk kien hawn l-industrija tat-tagħsir taż-zebbuġ f'Malta, bħalma kien fil-Mediterran kollu, wiehed irid jiltaqa' wkoll ma' dawk ir-reċipjenti li mingħajrhom ma kienx ikun trasportat l-istess żejt taż-zebbuġa. Qiegħed nirreferi għall-anfori. Dawn ir-reċipjenti jinsabu f'numru konsiderevoli li

kienu nħadmu f'Malta stess, filwaqt li l-irham kien impurtat f'Malta.

Skrizzjonijiet u statwi

Hemm ukoll skrizzjonijiet. L-importanza ta' dawn hi enormi. Wiehed jinduna li hawnhekk ma jkollniex biss skrizzjoni li ma tkun qiegħda tghidilna xejn speċjali, iżda l-fatt li jkun hemm l-ismijiet ta' persuni, kif ukoll ir-raġuni għaliex tkun twaqqfet hi



Wahda mill-istatwi li nsibu fil-Villa Rumana

biżżejjed biex wiehed jifhem l-importanza ta' dawn l-iskrizzjonijiet.

Wahda minnhom kienet instabet fis-sena 1747 fl-Imdina Sfortunatament din l-iskrizzjoni ma baqgħetx sħiħa, fis-sens li l-istatwa li kien hemm fuq il-bażi fejn hemm l-iskrizzjoni ma nstabitx.

Din il-kitba ssemmi li wiehed benefattur, li kien il-*primus* ta' Malta, kien ħallas il-flus biex ikun jista' jibni jew jirrestawra tempju dedikat lil Apollo. Il-kelma *primus* qiegħda tirreferi għall-istat pubbliku ta' din il-persuna, jiġifieri dan kien l-aktar bniedem importanti f'Malta. Jista' jkun li qegħdin nitkellmu dwar il-Gvernatur tal-gzejjer.

Mill-istess skrizzjoni nafu wkoll li din kienet saret fit-tieni sekl u wara Kristu. L-interess ta' din id-data hu minhabba l-fatt li għandna tendenza li naħsbu u nemmnu li hekk kif kien ġie San Pawl f'Malta, fis-sena 60 wara Kristu, il-Maltin kienu saru kollha kemm huma lnsara. Il-fatt, li l-aktar bniedem importanti tal-gżira kien qiegħed joħroġ il-flus għat-tempju ta' Apollo, li kien jinsab fil-belt kapitali, naħseb li hu eżempju biżżejjed biex wiehed jifhem li San Pawl ma kienx għamel lil kulhadd Nisrani. Dan seħħ aktar 'il quddiem, u bil-mod.

Hemm ukoll statwi, jew inkella biċċiet ta' statwi. Qiegħed jingħad hekk minhabba l-fatt li fil-Mużew ta' l-Antikitajiet Rumani niltaqqgħu ma' statwi mingħajr ir-ras, fil-waqt li naraw ukoll diversi rjus mingħajr il-kumplament tal-ġisem. Dawn mhux kollha huma ta' l-istess daqs. Minhabba f'hekk wiehed irid jimmaġina wkoll li uħud minnhom setgħu kienu maħsuba biex jitpoggew x'imkien barra. Minn stampi antiki nafu li kien hemm dawn l-

istatwi, u għaldaqstant wiehed jimmaġina li uħud minn dawn il-fdalijiet kienu maħsuba għal hekk.

Apparti dawn l-istatwi l-kbar li semmejna hemm oħrajn li huma ferm iżgħar u barra minhekk huma wkoll interessanti. Uħud minnhom qegħdin juru allat Rumani, u b'hekk wiehed jinduna x'tip ta' allat kienu jiġu meqjuma fil-gzejjer tagħna f'dak iż-żmien. Hemm ukoll statwi oħrajn li huma sempliċiment maħsuba għad-dekorazzjoni.

Oġġetti oħrajn

Fost l-oġġetti li hemm murija fil-Mużew niltaqqgħu wkoll ma' ħafna oġġetti iżgħar. Dawn huma bħal splenguni, affarijiet tal-ħġieġ kif ukoll tal-fuħħar. Il-materjal tagħhom hu tal-għadam, u mbagħad ikollhom parti minnhom maħduma verament sabiħ u anki rjus dettaljati jkun hemm murija. Hemm oġġetti oħrajn iżgħar li naraw, bħal ngħidu aħna misluta, biċċa ħobż ikkarbonizzata, muniti u brazzuletti, kif ukoll labar li kienu jzommu l-mantell li jilbsu r-Rumani.

Wiehed irid jgħid li f'dan il-Mużew hemm diversi oġġetti li wiehed ma tantx jagħti kashom. Dan hu minhabba li l-aktar oġġetti li nitkellmu dwaru meta mmorru nżuru dan il-post ikun il-mużajk Rumani li għadu jzejjien l-art tad-dar. Minhabba f'hekk, l-oġġetti iżgħar ikunu min-sija jew imwarrbin. Biss anki dawn għandhom l-interess tagħhom, u dan l-interess għandu jkun ġenwin minhabba li l-oġġetti huma ħafna importanti u interessanti.

Għalhekk, zjara lil dan il-Mużew m'għandniex tkun biss waħda ta' malajr. Fuq kollox mhux l-oġġetti l-kbar biss jagħmlu l-istorja.